

पुण्य नगरी

■ रविवार, ५ डिसेंबर २०२१

नव्या शैक्षणिक धोरणामुळे शिक्षण संस्था सक्षम

कुलगुरु डॉ. डी. टी. शिर्के यांचे प्रतिपादन : विवेकानंद कॉलेजमध्ये राष्ट्रीय कॉन्क्लेव्ह उत्साहात

कोल्हापूर : प्रतिनिधी
नवीन शैक्षणिक धोरण हे शाळा, महाविद्यालये तसेच शैक्षणिक संस्था सक्षम बनविण्यासाठी येऊ घातले आहे. नजीकच्या काळात संशोधन करणारी विद्यापीठे आणि विद्यादान करणारी विद्यापीठे असे विभाजन होण्याची शक्यता आहे, असे प्रतिपादन शिवाजी विद्यापीठाचे कुलगुरु डॉ. डी. टी. शिर्के यांनी केले. ते विवेकानंद कॉलेजच्या अंतर्गत गुणवत्ता हमी कक्ष विभागातर्फे 'राष्ट्रीय शैक्षणिक धोरण २०२० आढ्याने आणि अंमलबजावणी' या

विषयावरील राष्ट्रीय कॉन्क्लेव्हच्या उद्घाटनप्रसंगी बोलत होते. याप्रसंगी कुलगुरु डॉ. डी. टी. शिर्के यांचा महाविद्यालयातर्फे मानपत्र देऊन सत्कार करण्यात आला.

कुलगुरु डॉ. शिर्के म्हणाले, शिक्षणमहर्षी डॉ. बापूजी साळुंखे यांनी दिलेले ब्रीदवाक्य ज्ञान, विज्ञान आणि सुसंस्कार हे बहुविद्याशाखीय शिक्षणाचे उत्तम उदाहरण आहे. सध्याची शिक्षण व्यवस्था आणि समोर असलेली आव्हाने यांचा विचार करणे आवश्यक आहे.

अध्यक्षीय भाषणात श्री स्वामी विवेकानंद शिक्षण संस्थेचे कार्यध्यक्ष



कोल्हापूर : राष्ट्रीय कॉन्क्लेव्हच्या उद्घाटनप्रसंगी बोलताना कुलगुरु डॉ. डी. टी. शिर्के व्यासपीठावर डॉ. एस. बी. बिरादार, प्राचार्य डॉ. आर. आर. कुंभार, प्राचार्य अभयकुमार साळुंखे, प्राचार्या शुभांगी गावडे, डॉ. श्रुती जोशी.

प्राचार्य अभयकुमार साळुंखे म्हणाले, शिवाजी विद्यापीठाच्या स्थापनेमध्ये शिक्षणमहर्षी डॉ. बापूजी साळुंखे यांचा सिंहाचा वाटा आहे. ही संस्था

कुलगुरु निर्माण करणारी आहे. डॉ. शिर्के विद्यापीठाचे कुलगुरु व विवेकानंद कॉलेजचे माजी विद्यार्थी आहेत, याचा संस्थेला

सार्थ अभिमान आहे.

ऑनलाईन वीजभाषणात नॅक सल्लामार डॉ. जगन्नाथ पाटील म्हणाले, नॅशनल अॅकॅडेमिक डिपॉझिटरी ही संकल्पना नवीन शैक्षणिक धोरण २०२० चा एक भाग आहे. त्याचा शिक्षकांनी अभ्यास करून त्यातील अडचणींवर मात करून सुवर्णमध्य काढावा.

दुसऱ्या सत्रात कर्नाटकातील ज्येष्ठ शिक्षणतज्ज्ञ डॉ. एस. बी. बिरादार यांनी मार्गदर्शन केले. अध्यक्षस्थानी प्र. प्राचार्य डॉ. सतीश घाटगे होते. समारोपप्रसंगी सेक्रेटरी प्राचार्या शुभांगी गावडे यांची

उपस्थिती होती. स्वागत प्राचार्य डॉ. आर. आर. कुंभार यांनी केले, तर प्रास्ताविक कार्यवाहक डॉ. एस. आर. कट्टीमणी यांनी केले. आभार डॉ. श्रुती जोशी यांनी मानले. सूत्रसंचालन प्रा. समीक्षा फराकटे व प्रा. सुप्रिया पाटील यांनी केले. या कार्यक्रमासाठी तांत्रिक साहाय्य डॉ. विशाल वाघमारे, प्रा. राजश्री पाटील, जितेंद्र शिंदे, संदीप पवार यांनी केले. प्रा. डॉ. कविता तिवडे, डॉ. प्रभा पाटील, डॉ. शुभांगी काळे, प्रा. के. ए. उंडाळे, प्रा. जी. के. सोनटक्के आदी प्राध्यापकांचे सहकार्य लाभले.

Do. 1/11/21

नव्या शैक्षणिक धोरणाचे आव्हान पेलणे शक्य

कोल्हापूर : पुढारी वृत्तसेवा

नवीन शैक्षणिक धोरण हे शाळा, महाविद्यालये व शैक्षणिक संस्था सक्षम बनविण्यासाठी येऊ घातले आहे. नजीकच्या काळात संशोधन करणारी विद्यापीठे आणि विद्यादान करणारी विद्यापीठे असे विभाजन होण्याची शक्यता आहे. त्यासाठी जास्तीत जास्त स्वायत्त महाविद्यालये तयार होऊन त्यांची जबाबदारी वाढेल. नव्या शैक्षणिक धोरणाची आव्हाने पेलणे शक्य आहे, असे मत कुलगुरू डॉ. डी. टी. शिर्के यांनी व्यक्त केले.

विवेकानंद कॉलेजच्या अंतर्गत गुणवत्ता हमी कक्ष विभागातर्फे राष्ट्रीय 'शैक्षणिक धोरण २०२० आव्हाने व अंमलबजावणी' या विषयावरील राष्ट्रीय कॉन्क्लेव्हच्या उद्घाटनप्रसंगी ते बोलत होते. अध्यक्षस्थानी श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे होते. ऑनलाईन बीजभाषणात नॅक सल्लागार डॉ.

कुलगुरू डॉ. डी. टी. शिर्के यांचे प्रतिपादन



कोल्हापूर : विवेकानंद कॉलेजमध्ये राष्ट्रीय कॉन्क्लेव्हच्या उद्घाटनप्रसंगी बोलताना कुलगुरू डॉ. डी. टी. शिर्के. व्यासपीठावर प्राचार्य डॉ. आर. आर. कुंभार, प्राचार्य अभयकुमार साळुंखे, शुभांगी गावडे. (छाया : पप्पू अन्तार)

जगन्नाथ पाटील म्हणाले, नॅशनल अॅकॅडमिक डिपॉझिटरी ही संकल्पना नवीन शैक्षणिक धोरणाचा एक भाग आहे. याचा शिक्षकांनी अभ्यास करून त्यातील अडचणींवर मात करून त्यातून सुवर्णमध्य काढावा. दुसऱ्या सत्रात कर्नाटकातील ज्येष्ठ शिक्षणतज्ज्ञ डॉ. एस. बी. विरादार यांनी मार्गदर्शन

केले. प्राचार्य डॉ. आर. आर. कुंभार यांनी स्वागत केले. बैठकीचे कार्यवाहक डॉ. एस. आर. कट्टीमणी यांनी प्रास्ताविक केले. अंतर्गत गुणवत्ता हमी कक्षाच्या समन्वयक डॉ. श्रुती जोशी यांनी आभार मानले. प्रा. समीक्षा फराकटे, प्रा. सुप्रिया पाटील यांनी सूत्रसंचालन केले.